



**പതിമൂന്നാം കേരള നിയമസഭ**  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി I**  
(SUBJECT COMMITTEE I)

**കൃഷിയും മൃഗസംരക്ഷണവും മത്സ്യബന്ധനവും**  
(AGRICULTURE, ANIMAL HUSBANDRY AND FISHERIES)

**മൂന്നാമത് റിപ്പോർട്ട്**  
(2013-14-ലെ ധനാഭ്യർത്ഥനകളുടെ പരിശോധന സംബന്ധിച്ച്)

**THIRD REPORT**  
(ON THE SCRUTINY OF DEMANDS FOR GRANTS 2013-14)

2013 ജൂൺ 10-ാം തീയതി സമർപ്പിച്ചത്  
(Presented on 10th June 2013)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2013

SECRETARIAT OF THE KERALA LEGISLATURE  
THIRUVANANTHAPURAM  
2013

പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി I**  
**(SUBJECT COMMITTEE I)**

കൃഷിയും മൃഗസംരക്ഷണവും മത്സ്യബന്ധനവും  
(AGRICULTURE, ANIMAL HUSBANDRY AND FISHERIES)

മൂന്നാമത് റിപ്പോർട്ട്  
(2013-14-ലെ ധനാഭ്യർത്ഥനകളുടെ പരിശോധന സംബന്ധിച്ചത്)

THIRD REPORT  
(ON THE SCRUTINY OF DEMANDS FOR GRANTS  
2013-14)

ഉള്ളടക്കം

		പേജ്
സമിതിയുടെ ഘടന	..	v
അവതാരിക	..	vii
റിപ്പോർട്ട്	..	1

**സബ്ജക്റ്റ് കമ്മിറ്റി I**  
(കൃഷിയും മൃഗസംരക്ഷണവും മത്സ്യബന്ധനവും)  
(2011-2013)

**ഘടന**

ചെയർമാൻ :

ശ്രീ. കെ. പി. മോഹനൻ,  
കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി.

എക്സ്-ഒഫീഷ്യോ അംഗം :

ശ്രീ. കെ. സി. ജോസഫ്,  
ഗ്രാമവികസനവും ആസൂത്രണവും സാംസ്കാരികവും നോർക്കയും  
വകുപ്പുമന്ത്രി.

അംഗങ്ങൾ :

ശ്രീ. ഡൊമിനിക പ്രസന്റേഷൻ  
ശ്രീമതി ജമീലാ പ്രകാശം  
ശ്രീ. ജെയിംസ് മാത്യു  
,, ഇ. പി. ജയരാജൻ  
,, സി. പി. മുഹമ്മദ്  
,, സി. മോയിൻകുട്ടി  
,, എസ്. ശർമ്മ  
,, എം. വി. ശ്രോയാംസ് കുമാർ  
,, പി. തിലോത്തമൻ

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി  
,, കെ. പ്രിയദർശനൻ, ജോയിന്റ് സെക്രട്ടറി  
ശ്രീമതി എസ്. ഷാഹിന, ഡെപ്യൂട്ടി സെക്രട്ടറി  
,, എ. ഷൈല, അണ്ടർ സെക്രട്ടറി.

അവതാരിക

2013-14 സാമ്പത്തിക വർഷത്തെ ബഡ്ജറ്റിൽ കൃഷിയും മൃഗസംരക്ഷണവും മത്സ്യബന്ധനവും സംബന്ധിച്ച സബ്ജക്റ്റ് കമ്മിറ്റി I-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2013 ഏപ്രിൽ 16, 23 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു:

- ധനാഭ്യർത്ഥന നമ്പർ XXIX — കൃഷി
- ധനാഭ്യർത്ഥന നമ്പർ XXX — ഭക്ഷ്യം
- ധനാഭ്യർത്ഥന നമ്പർ XXXI — മൃഗസംരക്ഷണം
- ധനാഭ്യർത്ഥന നമ്പർ XXXII — ക്ഷീരവികസനം
- ധനാഭ്യർത്ഥന നമ്പർ XXXIII — മത്സ്യബന്ധനം

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ പരിശോധനാ വേളയിൽ സമിതി പരിഗണിക്കുകയും യോഗത്തിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിശദീകരണങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2013 മേയ് മാസം 8-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2013 മേയ് 8.

കെ. പി. മോഹനൻ,  
ചെയർമാൻ,  
സബ്ജക്റ്റ് കമ്മിറ്റി I.

**റിപ്പോർട്ട്**

**ധനാഭ്യർത്ഥന നമ്പർ XXIX—കൃഷി**

വോട്ട് ചെയ്തത് : 2195,73,65,000 രൂപ

ചാർജ്ജ് ചെയ്തത് : 15,01,000 രൂപ

2401-00-102-84—ഉൽപ്പാദന വർദ്ധനവ്നായി നെൽകൃഷിക്കാർക്കുള്ള പ്രോത്സാഹന സഹായം

വിഹിതം : 11,30,40,000 രൂപ (നോൺ പ്ലാൻ)

1. ഗ്രൂപ്പ് ഫാമിംഗ് സമ്പ്രദായത്തിൽ പങ്കാളികളാകുന്ന നെൽകൃഷിക്കാർക്ക് ഒരു സീസണിൽ ഒരു ഹെക്ടർ സ്ഥലത്തേക്ക് 1,000 രൂപ ഉൽപ്പാദന പ്രോത്സാഹന സഹായം നൽകുന്നതിനുള്ള പരിപാടിയാണിത്. ഇപ്രകാരം വർഷത്തിൽ മൂന്നു തവണ കൃഷിയിറക്കുന്ന കർഷകന് ഹെക്ടറിന് 3,000 രൂപ ലഭിക്കുന്നതാണ്. ഇതിനായി നടപ്പു സാമ്പത്തിക വർഷം ബഡ്ജറ്റിൽ അനുവദിച്ച തുക അപര്യാപ്തമായതിനാൽ 869.6 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-104-91—ഡിപ്പാർട്ട്മെന്റ് കൃഷി സ്ഥലങ്ങൾ മുഖേന നടീൽ വസ്തുക്കളുടെ ഉൽപ്പാദനം വർദ്ധിപ്പിക്കൽ

വിഹിതം : 6,20,00,000 രൂപ (പ്ലാൻ)

2. കൃഷി ഫാമുകൾ നവീകരിച്ച്, ഗുണമേന്മയുള്ള വിത്തുൽപ്പാദനകേന്ദ്രങ്ങൾ എന്നതിലുപരി, ഹൈടെക് ഫാമിംഗിനായുള്ള നൂതന കാർഷിക സാങ്കേതിക വിദ്യകളുടെ പ്രചാരണകേന്ദ്രങ്ങളാക്കി മാറ്റുന്നതിനും, ഫാമുകളിൽ ഗ്രീൻ ഹൗസ്, ചെറുകിട ജലസേചന സൗകര്യമൊരുക്കൽ, ടിഷ്യൂക്കൾച്ചർ ഹാർഡ്‌വെയർ യൂണിറ്റ്, വിത്ത് ശേഖരണം-സംസ്കരണം തുടങ്ങിയ പരിപാടികൾ നടപ്പിലാക്കുന്നതിനാവശ്യമായ അടിസ്ഥാന സൗകര്യങ്ങൾക്കായും, നടീൽ വസ്തുക്കളുടെ ഉൽപ്പാദനം, പുതിയതരം ന്യൂക്ലിയസ് നടീൽ വസ്തുക്കൾ വാങ്ങൽ, പ്രജനന തോട്ടങ്ങളുടെ വിസ്തൃതി വർദ്ധിപ്പിക്കുക, സ്പെഷ്യൽ ഫാമുകൾക്കായി ട്രാക്ടറുകൾ വാങ്ങുക എന്നീ പ്രവൃത്തികൾക്കായും തുക വിനിയോഗിക്കുന്ന ഈ ശീർഷകത്തിൽ അധികമായി 130 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-105-86—ആധുനിക പരീക്ഷണശാലകൾ സ്ഥാപിക്കൽ

വിഹിതം : 65,00,000 രൂപ (പ്ലാൻ)

3. മണ്ണ്, വളം, കീടനാശിനി, വിത്ത് എന്നിവയുടെ സാമ്പിളുകളുടെ ആധുനിക വൽക്കരണത്തിനായി അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 360 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-108-33—പൈനാപ്പിൾ മിഷൻ

വിഹിതം : ഇല്ല

4. കൈതച്ചക്കയുടെ കയറ്റുമതി സാധ്യത മുന്നിൽക്കണ്ട് കൈതച്ചക്കയുടെ ഉൽപ്പാദനം, സംസ്കരണം, വിപണനം, കയറ്റുമതി എന്നിവ ലക്ഷ്യമിട്ട് സംസ്ഥാനത്ത് ഒരു പൈനാപ്പിൾ മിഷൻ പദ്ധതിക്ക് 2012-13-ൽ തുടക്കം കുറിച്ചിട്ടുണ്ടെങ്കിലും 2013-14-ലെ ബജറ്റിൽ തുക വകയിരുത്തിയിട്ടില്ല. ആയതിനാൽ ഈ ശീർഷകത്തിൽ 100 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-110-94—കാലാവസ്ഥ അടിസ്ഥാന ഇൻഷുറൻസ്

വിഹിതം : 50,00,000 രൂപ (പ്ലാൻ)

5. നെല്ല്, കശുമാവ്, മാവ് എന്നീ വിളകൾക്ക് ഇൻഷുറൻസ് പരിരക്ഷ നൽകുന്നതിനായി ആരംഭിച്ച കാലാവസ്ഥ അടിസ്ഥാന ഇൻഷുറൻസ് പദ്ധതി എല്ലാത്തരം പ്രധാന കാർഷിക വിളകൾക്കും ഏർപ്പെടുത്തുന്നതിനായി 2000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-113-83—കാർഷിക സേവന കേന്ദ്രവും സേവനം എത്തിക്കലും

വിഹിതം : 2,95,00,000 രൂപ (പ്ലാൻ)

6. കർഷകർക്ക് മികച്ച സേവനം നൽകുന്നതിനും വിജ്ഞാന വ്യാപന പ്രവർത്തനം നിർവ്വഹിക്കുന്നതിനുമുള്ള സ്ഥാപനങ്ങളായി കൃഷിഭവനുകളെ സജ്ജമാക്കുന്ന പദ്ധതി വിഭാവനം ചെയ്യുന്നതിനാൽ സാങ്കേതികവിദ്യ കൈമാറ്റത്തിനും സേവന വിതരണത്തിനും മറ്റു തുടർപ്രവർത്തനങ്ങൾക്കുമായി 2013-14 സാമ്പത്തിക വർഷത്തിൽ ഈ ശീർഷകത്തിൽ അധികമായി 805 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-113-82—ഹൈടെക് അഗ്രിക്കൾച്ചർ

വിഹിതം : 12,00,00,000 രൂപ (പ്ലാൻ)

7. 2012-13 സാമ്പത്തിക വർഷം തുടക്കം കുറിച്ച ഹൈടെക് ഫാമിംഗ് പദ്ധതി മുനിസിപ്പാലിറ്റികളിലും കോർപ്പറേഷനുകളിലും കൂടി വ്യാപിപ്പിച്ച് പച്ചക്കറി ഉൽപ്പാദനം വർദ്ധിപ്പിക്കുന്നതിനായി 4200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-115-99—ചെറുകിട നാമമാത്ര കർഷകർക്ക് സൗജന്യമായി വൈദ്യുതി നൽകുന്ന പദ്ധതി

വിഹിതം : 29,81,00,000 രൂപ (നോൺ പ്ലാൻ)

8. ചെറുകിട നാമമാത്ര കർഷകർക്ക് സൗജന്യമായി വൈദ്യുതി നൽകുന്ന പദ്ധതി പ്രകാരം വൈദ്യുതി ചാർജിനായി ഒരു വർഷം 35 കോടി രൂപ ആവശ്യമുള്ളതിനാൽ ഈയിനത്തിൽ അധികമായി 600 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-115-98—ചെറുകിട നാമമാത്ര കർഷക പെൻഷൻ

വിഹിതം : 103,20,00,000 രൂപ (നോൺ പ്ലാൻ)

9. ചെറുകിട നാമമാത്ര കർഷക പെൻഷൻ പ്രതിമാസം 400 രൂപയിൽ നിന്നും 500 രൂപയായി വർദ്ധിപ്പിക്കുന്നതാണെന്ന് 2013-14-ലെ ബഡ്ജറ്റ് പ്രസംഗത്തിൽ പ്രഖ്യാപിച്ചിരുന്നുവെങ്കിലും ആയതിന് ആവശ്യമായ വിഹിതം വകയിരുത്തിയിട്ടില്ല. ആയതിനാൽ ഇപ്രകാരം തുക വർദ്ധിപ്പിച്ചു നൽകുന്നതിനായി ഈ ശീർഷകത്തിൽ 2780 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-119-85—സംസ്ഥാന ഹോർട്ടികൾച്ചർ മിഷൻ—കൃഷി വകുപ്പ് മുഖേനയുള്ള പച്ചക്കറി വികസനം

വിഹിതം : 56,25,00,000 രൂപ (പ്ലാൻ)

10. സംസ്ഥാനത്തെ എല്ലാ സർക്കാർ/എയ്ഡഡ് സ്കൂളുകളിലും ബയോഗ്യാസ് പ്ലാന്റുകൾ സ്ഥാപിക്കുന്നതിനായി ഈ ശീർഷകത്തിൽ 2500 ലക്ഷം രൂപ ഒറ്റത്തവണ സഹായമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-800-27—വയനാട് പാക്കേജ്

വിഹിതം : 19,00,00,000 രൂപ (പ്ലാൻ)

11. ഈ ശീർഷകത്തിൽ ചെറുകിട ജലസേചനത്തിനായി വകയിരുത്തിയിരിക്കുന്ന 5 കോടി രൂപയ്ക്കു പുറമേ, ലിഫ്റ്റ് ഇറിഗേഷൻ കൂടി ഉൾപ്പെടുത്തി 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2402-00-102-87—മണ്ണിടിച്ചിലുള്ള പ്രദേശങ്ങളുടെ ബലപ്പെടുത്തൽ

വിഹിതം : 78,00,000 രൂപ (പ്ലാൻ)

12. ഉരുൾപൊട്ടൽ, മണ്ണിടിച്ചിൽ എന്നിവമൂലം കൃഷിനാശം സംഭവിച്ചതും സംഭവിക്കാൻ സാധ്യതയുള്ളതുമായ പ്രദേശങ്ങളിൽ മണ്ണു സംരക്ഷണ പ്രവർത്തനങ്ങൾക്കാണ് ഈ തുക വകയിരുത്തിയിരിക്കുന്നത്. ഇടുക്കി, വയനാട് ജില്ലകളിലെ 70 ഹെക്ടർ പ്രദേശത്ത് മണ്ണ് സംരക്ഷണ പ്രവർത്തനങ്ങൾക്കായി ഈ ശീർഷകത്തിൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2402-00-102-86—നീർമറി പ്രദേശത്തിന്റെ അടിസ്ഥാനത്തിൽ മണ്ണുജല സംരക്ഷണം

വിഹിതം : 20,00,00,000 രൂപ (പ്ലാൻ)

13. വെള്ളപ്പൊക്കവും കാർഷിക മേഖലയിലെ വരൾച്ചയും നിയന്ത്രിച്ച് കാർഷികോത്പാദന വർദ്ധനവ് ലക്ഷ്യമാക്കി നീർമറി പ്രദേശങ്ങളിലെ മണ്ണുജല സംരക്ഷണ പ്രവർത്തനങ്ങൾ നടപ്പിലാക്കുന്നതാണ് ഈ പദ്ധതിയുടെ ലക്ഷ്യം. 8500 ഹെക്ടർ പ്രദേശത്ത് കൂടി ഈ പദ്ധതി വ്യാപിപ്പിക്കുവാൻ ഉദ്ദേശിക്കുന്നതിനാൽ ഈ പദ്ധതി ശീർഷകത്തിൽ 1000 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.



2415-01-277-99-31—കേരള കാർഷിക സർവ്വകലാശാലാ ധനസഹായം—ശമ്പളം  
വിഹിതം : 174,02,00,000 രൂപ (നോൺ പ്ലാൻ)

14. കേരള കാർഷിക സർവ്വകലാശാല സഹായധനം—ശമ്പളം എന്ന ശീർഷകത്തിൽ വകയിരുത്തിയിരിക്കുന്ന തുക, ശമ്പളം, വേതനം, പ്രതിമാസ പെൻഷൻ, എസ്റ്റാബ്ലിഷ്മെന്റ് ചെലവുകൾ, റിട്ടയർമെന്റ് ആനുകൂല്യങ്ങൾ എന്നിവയ്ക്കുവേണ്ടിയാണ്. പ്രസ്തുത ആവശ്യങ്ങൾക്കായി 2013-14 സാമ്പത്തിക വർഷത്തേക്ക് അധികമായി 2129 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2415-01-277-99-36—കേരള കാർഷിക സർവ്വകലാശാലാ ധനസഹായം—  
ശമ്പളേതരം

വിഹിതം : 4,00,00,000 രൂപ (പ്ലാൻ)

15. കേരള കാർഷിക സർവ്വകലാശാലയ്ക്ക് ഈ ശീർഷകത്തിൽ വകയിരുത്തുന്ന തുകയിൽ കഴിഞ്ഞ വർഷങ്ങളിൽ അനുക്രമം കുറവുവരുത്തിയതും 2013-14-ൽ വിഹിതം തീരെ അനുവദിച്ചിട്ടില്ലെന്നതും സമിതിയുടെ ശ്രദ്ധയിൽപ്പെട്ടു. ഇപ്രകാരം കാർഷിക സർവ്വകലാശാലയുടെ പദ്ധതി ചെലവുകൾക്ക് തുക അനുവദിക്കാതിരിക്കുന്നത് സർവ്വകലാശാലയുടെ പ്രവർത്തനങ്ങളെ ദോഷകരമായി ബാധിക്കുമെന്ന് സമിതി വിലയിരുത്തി. ആയതിനാൽ ഈ ശീർഷകത്തിൽ 5600 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

16. കേരള കാർഷിക സർവ്വകലാശാലയുടെ ഭീമമായ സാമ്പത്തിക ബാധ്യത സർവ്വകലാശാലയുടെ ദൈനംദിന പ്രവർത്തനങ്ങളെയും വൈവിധ്യവൽക്കരണോദ്യമങ്ങളെയും തടസ്സപ്പെടുത്തുന്നുണ്ട്. 2012-13 സാമ്പത്തിക വർഷാവസാനത്തെ വിവിധ ഇനങ്ങളിലുള്ള ബാധ്യതകളായ ശമ്പള പരിഷ്കരണ കുടിശ്ശിക, 1986, 1996 എന്നീ വർഷങ്ങളിലെ യു.ജി.സി. കുടിശ്ശിക, പി.എഫ്./ഡബ്ല്യു.പി.എഫ്./എഫ്.ബി.എസ്./ഡബ്ല്യു.എഫ്.എസ്. എന്നിവയിലേക്ക് അടയ്ക്കേണ്ടിയിരുന്ന തുക, ശമ്പളക്കുടിശ്ശിക, പെൻഷൻ കുടിശ്ശിക, ഡി.എ., പെൻഷൻ ബാധ്യതകൾ എന്നിവയ്ക്ക് മറ്റു ഫണ്ടിൽ നിന്നുപയോഗിച്ചത് തിരിച്ചു നൽകുന്നതിനും, ലോക്കൽ ഫണ്ട് ഡിപ്പാർട്ട്മെന്റിനു നൽകേണ്ട ഓഡിറ്റ് ചാർജ്ജ് എന്നിവയ്ക്കുമായുള്ള ആകെ ബാധ്യത 243.71 കോടി രൂപയാണ്. ഇപ്രകാരം സാമ്പത്തിക ബാധ്യത നിലനിൽക്കുന്നത് സർവ്വകലാശാലയുടെ പ്രവർത്തനങ്ങൾ കാര്യക്ഷമമായി നടത്തുന്നതിന് തടസ്സമാകുമെന്നതിനാൽ ഈ ബാധ്യത തീർക്കുന്നതിനായി അടിയന്തരമായി 24371 ലക്ഷം രൂപ ഒറ്റത്തവണ ഗ്രാന്റായി നൽകണമെന്ന് സമിതി ശുപാർശ ചെയ്യുന്നു.

2415-03-277-99—കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി  
വിഹിതം : 26,00,00,000 രൂപ (പ്ലാൻ)

17. കേരള വെറ്ററിനറിയും ജന്തുശാസ്ത്രങ്ങളും സർവ്വകലാശാലയുടെ ഗവേഷണം, വിദ്യാഭ്യാസം, ഫാമുകളുടെ വികസനം, അടിസ്ഥാന സൗകര്യ മൊരുക്കൽ, ഭരണം, വിജ്ഞാനവ്യാപനം എന്നീ മേഖലകളിലെ വികസന പ്രവർത്തനങ്ങൾ കാര്യക്ഷമമായി നടപ്പിൽവരുത്തുന്നതിന് ഈ ശീർഷകത്തിൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2415-03-277-99-31—കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി—സഹായധനം—ശമ്പളം

വിഹിതം : 44,71,00,000 രൂപ (നോൺ പ്ലാൻ)

18. ഈ ശീർഷകത്തിലെ വിഹിതം പെൻഷൻ ആനുകൂല്യങ്ങൾ, ടെർമിനൽ സറണ്ടർ, കമ്മ്യൂട്ടേഷൻ, കോൺട്രാക്ട് നിയമനം, ശമ്പള പരിഷ്കരണ കുടിശ്ശിക എന്നീ ഇനങ്ങളിലെ ബാധ്യത തീർക്കുവാൻ പര്യാപ്തമല്ലാത്തതിനാൽ ഈ ശീർഷകത്തിൽ 1803 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2415-05-277-99—കേരള യൂണിവേഴ്സിറ്റി ഓഫ് ഫിഷറീസ് ആന്റ് ഓഷൻ സ്റ്റഡീസ്

വിഹിതം : 20,00,00,000 രൂപ (പ്ലാൻ)

7,45,00,000 രൂപ (നോൺ പ്ലാൻ)

19. കേരള ഫിഷറീസ് സമുദ്രപഠന സർവ്വകലാശാലയ്ക്കുള്ള പ്ലാൻ ഫണ്ട് അലോക്കേഷനിലെ പ്രത്യേക നിബന്ധനമൂലം സർവ്വകലാശാലയ്ക്ക് അക്കാദമിക് കൗൺസിൽ അംഗീകരിച്ച പുതിയ 8 കോഴ്സുകൾ തുടങ്ങുവാൻ നിർവ്വഹണമില്ലാതിരിക്കുന്ന അടിയന്തര സാഹചര്യം സമിതി ചർച്ച ചെയ്തു. 2013-'14 സാമ്പത്തിക വർഷത്തിൽ ഫിഷറീസ് സർവ്വകലാശാല പുതിയ കോഴ്സുകളോ വകുപ്പുകളോ പ്ലാൻ ഫണ്ടിന്റെ സഹായത്തോടെ തുടങ്ങുവാൻ പാടില്ലെന്നും 2012-'13-ൽ ആരംഭിച്ച ഐ.സി.എ.ആർ. പാഠ്യപദ്ധതി അനുസരിച്ചുള്ള കോഴ്സുകൾക്കുമാത്രമേ പദ്ധതി വിഹിതം ഉപയോഗിക്കുവാൻ പാടുള്ളൂ എന്നുമുള്ള പ്ലാൻ ഫണ്ട് അലോക്കേഷനിലെ നിബന്ധന യൂണിവേഴ്സിറ്റിയുടെ സ്വതന്ത്രാധികാരത്തിന് വിരുദ്ധമാണെന്ന് സമിതി വിലയിരുത്തി. സർവ്വകലാശാലയ്ക്ക് സ്വതന്ത്രമായി പ്രവർത്തിക്കുവാൻ മേൽപറഞ്ഞ നിബന്ധനകൾ നീക്കം ചെയ്യണമെന്നും, ടി പദ്ധതിയനുസരിച്ചുള്ള 8 പുതിയ കോഴ്സുകൾ തുടങ്ങുവാൻ അടിയന്തരമായി അനുമതി നൽകണമെന്നും സമിതി ശുപാർശ ചെയ്യുന്നു.

20. കേരള ഫിഷറീസ് സമുദ്രപഠന സർവ്വകലാശാലയുടെ അടിസ്ഥാന സൗകര്യ വികസനത്തിനായി ഉൾനാടൻ മത്സ്യബന്ധന ബോട്ട് വാങ്ങുന്നതിനായും, പുതുവൈപ്പ് ഗവേഷണകേന്ദ്രത്തിൽ ഒരു ഇൻസ്ട്രക്ഷണൽ ഫാം സ്ഥാപിക്കുന്നതായും കോമ്പൗണ്ട് വാൾ നിർമ്മിക്കുന്നതിനും ജെട്ടി-ബർത്ത് എന്നിവയുടെ നിർമ്മാണത്തിനും പുതുവൈപ്പ് കേന്ദ്രത്തിൽ രണ്ട് പുതിയ സ്കൂളുകളും അവയിൽ ഹോസ്റ്റൽ, ലൈബ്രറി, പരീക്ഷണശാലകൾ എന്നിവ നിർമ്മിക്കുന്നതിനുമായി ആകെ 1500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

21. ഗവേഷണപഠന പ്രവർത്തനങ്ങൾക്കായി കേരള ഫിഷറീസ് സമുദ്രപഠന സർവ്വകലാശാലയുടെ കീഴിലുള്ള Directorate of Research, Directorate of Extension എന്നിവയ്ക്കും Prof. Alikunhi Chair for Sustainable Aquatic Systems-നും ഒരു ബയോഫ്ളോക് ടെക്നോളജി സെന്റർ തുടങ്ങുന്നതിനുമായി ആകെ 200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

22. കേരള ഫിഷറീസ് സമുദ്രപഠന സർവ്വകലാശാലയുടെ കീഴിൽ 2013-14 സാമ്പത്തിക വർഷം പുതുതായി തുടങ്ങുവാൻ ഉദ്ദേശിക്കുന്ന 8 കോഴ്സുകൾക്കായി 400 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

23. സർവ്വകലാശാലയുടെ വികസന പ്രവർത്തനങ്ങൾക്കായി ഈ സാമ്പത്തിക വർഷം 100 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2435-01-101-85—വിലസ്ഥിരതയ്ക്കുവേണ്ടി വിപണിയിൽ ഇടപെടൽ

വിഹിതം : 5,00,00,000 രൂപ (പ്ലാൻ)

24. അപ്രതീക്ഷിതമായ വിലയിടിവുമൂലം സാമ്പത്തിക പ്രതിസന്ധിയിലാകുന്ന കേരകർഷകരെ സഹായിക്കാൻ കൃഷിഭവൻ മുഖേന പച്ചത്തേങ്ങ സംഭരിക്കുന്ന പദ്ധതി 2013-ൽ തുടക്കമിട്ടു. ഈ പരിപാടി കൂടുതൽ ഊർജ്ജിതപ്പെടുത്തുന്നതിന് ഈ ശീർഷകത്തിൽ 1000 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

4401-00-190-91—റെസ് ബയോപാർക്കുകളുടെ സ്ഥാപിക്കൽ

വിഹിതം : ഇല്ല

25. 'റെസ് ബയോപാർക്കുകളുടെ സ്ഥാപിക്കൽ' എന്ന പദ്ധതി നടത്തിപ്പിന് ലേക്കായി 2012-13-ലെ ബഡ്ജറ്റിൽ 10 കോടി രൂപ അനുവദിച്ചിരുന്നുവെങ്കിലും ആയത് നടപ്പിലാക്കിയിട്ടില്ല. 2013-ലെ നയപ്രഖ്യാപന പ്രസംഗത്തിലും പ്രതിപാദിച്ചിട്ടുള്ള ഈ പദ്ധതിക്കായി 1000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4401-00-190-90—കോക്കനട്ട് ബയോപാർക്കുകളുടെ സ്ഥാപിക്കൽ

വിഹിതം : ഇല്ല

26. 'കോക്കനട്ട് ബയോപാർക്കുകൾ സ്ഥാപിക്കൽ' എന്ന പദ്ധതിക്ക് 2012-13-ലെ ബഡ്ജറ്റിൽ 15 കോടി രൂപ വകയിരുത്തിയിരുന്നെങ്കിലും ആയത് നടപ്പിലാക്കിയിട്ടില്ല. 2013-ലെ നയപ്രഖ്യാപന പ്രസംഗത്തിലും പ്രതിപാദിച്ചിട്ടുള്ള ഈ പദ്ധതിക്കായി 1000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4435-01-101-96—കാർഷിക സുപ്പർമാർ (ആനയറ, മരട്, വേങ്ങേരി)

വിഹിതം : ഇല്ല

27. കൃഷി വകുപ്പിന്റെ കീഴിൽ പ്രവർത്തിച്ചുകൊണ്ടിരിക്കുന്ന ആനയറ, മരട്, വേങ്ങേരി എന്നീ കാർഷികോല്പന്ന മൊത്തവ്യാപാര വിപണികളെ കാർഷിക സുപ്പർമാറ്റുകളുടെ നിലവാരത്തിലേക്ക് ഉയർത്തുന്നതിനും കൃഷിക്കാരുടെ ഉൽപ്പന്നങ്ങൾക്ക് മെച്ചപ്പെട്ട വിലയും ഉപഭോക്താക്കൾക്ക് ന്യായവിലയ്ക്ക് നിത്യോപയോഗസാധനങ്ങളും ലഭ്യമാക്കുന്നതിന് കർഷക ഉൽപാദക സംഘങ്ങളുടെ ആഭിമുഖ്യത്തിൽ കർഷക മാർക്കറ്റുകൾ സ്ഥാപിക്കുമെന്നും ഇതുകൂടാതെ

പ്രധാന നഗരങ്ങളിൽ അഗ്രിമാളുകൾ ആരംഭിക്കുന്നതാണെന്നും 2013-14-ലെ ബഡ്ജറ്റിൽ പ്രഖ്യാപിച്ചിരുന്നുവെങ്കിലും ആയതിന് തുക വകയിരുത്തിയിട്ടില്ല. ആയതിനാൽ പ്രസ്തുത പദ്ധതിക്ക് 2500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**പൊതു ശുപാർശകൾ**

28. സംസ്ഥാനത്തെ നാളികേര കർഷകരെ സഹായിക്കുന്നതിനായി കേരോല്പന്ന വൈവിധ്യവൽക്കരണം, ഉല്പാദനം, വിപണനം എന്നിവ ഏറ്റെടുത്ത് നാളികേര വികസന കോർപ്പറേഷന്റെ പ്രവർത്തനങ്ങൾ ഊർജ്ജിതപ്പെടുത്തേണ്ടതും ആയതിന് കോർപ്പറേഷന്റെ കൈവശമുള്ള സ്ഥലങ്ങൾ ഉപയോഗപ്പെടുത്തി മുല്യവർദ്ധിത ഉല്പന്നങ്ങൾ ഉല്പാദിപ്പിക്കുന്ന പദ്ധതികളും ആരംഭിക്കാവുന്നതാണെന്നും പ്രസ്തുത പ്രവൃത്തികൾക്കായി 2013-14 സാമ്പത്തിക വർഷത്തേക്ക് 100 ലക്ഷം രൂപ വകയിരുത്തേണ്ടതാണെന്നും സമിതി ശുപാർശ ചെയ്യുന്നു.

**കാർഷിക കർമ്മസേനകൾ**

29. കാർഷിക കർമ്മസേനകൾ തുടങ്ങുന്നതിനായി ഒരു കൃഷിഭവന് 10 ലക്ഷം രൂപ വീതം 100 കൃഷിഭവനുകൾക്കായി 1000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സംയോജിത കൃഷിത്തോട്ട പദ്ധതി**

30. കോഴിക്കൃഷി, മത്സ്യകൃഷി, തേനീച്ചകൃഷി, കുൺകൃഷി, പൂഷ്പകൃഷി എന്നിവയിൽ മൂന്നോ അതിലധികമോ കൃഷികൾ സംയോജിപ്പിച്ച് പുതുതായി കൃഷിത്തോട്ടം സജ്ജീകരിക്കുന്ന സംരംഭകർക്ക് പ്രോത്സാഹനമായി ഏക്കറിന് പതിനായിരം രൂപ നൽകുന്ന പദ്ധതി ബജറ്റ് പ്രസംഗത്തിൽ പ്രഖ്യാപിച്ചിട്ടുള്ളത് പ്രകാരം ഒരു പഞ്ചായത്തിൽ 10 കൃഷിത്തോട്ടം എന്ന കണക്കിൽ 10000 കൃഷിത്തോട്ടങ്ങൾ ആരംഭിക്കുവാൻ കൃഷി വകുപ്പ് വിഭാവനം ചെയ്തിരിക്കുന്നതിനാൽ ആയതിനായി 1000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**മാതൃക ഹൈടെക് ഹരിത ഗ്രാമങ്ങൾ**

31. ഭക്ഷ്യസുരക്ഷ, ജലസുരക്ഷ, ഊർജ്ജ സുരക്ഷ, പരിസ്ഥിതി സുരക്ഷ എന്നിവ ഉറപ്പുവരുത്തുന്ന മാതൃകാ ഹരിത ഗ്രാമങ്ങൾ അംഗീകൃത മാനദണ്ഡങ്ങൾക്കനുസൃതമായി ജില്ലയിൽ ഒന്നു വീതം സ്ഥാപിക്കുന്ന പദ്ധതി ബഡ്ജറ്റിൽ വിഭാവനം ചെയ്തിട്ടുള്ളതിനാൽ ആയതിനായി ഓരോ ഗ്രാമത്തിനും 3 കോടി രൂപ വീതം 14 ഗ്രാമങ്ങൾക്കായി 4200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**ജൈവകൃഷിക്ക് കേരളാ ബ്രാൻഡ്**

32. ജൈവകൃഷി വികസനത്തിനും അതിന്റെ ഒരു ആഗോള ബ്രാൻഡ് വികസിപ്പിക്കുന്നതിനുമായി ജൈവവളം, കീടനാശിനി, രോഗപ്രതിരോധ ശേഷിയുള്ള വിത്തിനങ്ങൾ, ടിഷ്യൂ കൾച്ചർ ചെടികൾ എന്നിവയുടെ ഉത്പാദനം പ്രോത്സാഹിപ്പിക്കുമെന്ന് ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുണ്ട്. കാസറഗോഡ്, വയനാട്, ഇടുക്കി എന്നീ ജില്ലകളിൽ ഓരോ താലൂക്കുകളെ വീതം ജൈവ താലൂക്കുകളായി വികസിപ്പിക്കുകയും പദ്ധതിയുടെ ഭാഗമായി 'ഗന്ധകശാല' പോലുള്ള പ്രാദേശിക ഉൽപ്പന്നങ്ങൾക്ക് ബ്രാൻഡ് നേടിയെടുക്കുന്നതിനാവശ്യമായ പിൻബലവും നൽകുന്ന ഈ പദ്ധതിക്കായി 1200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**നീര**

33. നാളികേര മേഖലയിൽ മൂല്യവർദ്ധന കൈവരിക്കാൻ ഉതകുന്ന പ്രധാന പദ്ധതിയാണ് നീര ഉത്പാദനം. കേരകർഷകർക്ക് ഉയർന്ന വരുമാനം, ചെത്തു തൊഴിലാളികൾക്ക് കൂടുതൽ ജോലിസാധ്യത എന്നിവ ഈ പദ്ധതിക്ക് ഉറപ്പു വരുത്താനാകും. നീര വാണിജ്യാടിസ്ഥാനത്തിൽ ഉൽപ്പാദിപ്പിക്കുന്നതിന് 10 ജില്ലകളിൽ നീര യൂണിറ്റുകൾ സ്ഥാപിക്കുമെന്നും ബഡ്ജറ്റ് പ്രസംഗത്തിൽ പ്രതിപാദിച്ചിട്ടുണ്ട്. ഇതിനായി 1500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**നിറവ് പദ്ധതി**

34. കൃഷിയുടെ സമഗ്ര വികസനം ലക്ഷ്യമാക്കി പ്രവർത്തിക്കുന്ന നിറവ് പദ്ധതി 12 നിയോജകമണ്ഡലങ്ങളിൽ നടപ്പിലാക്കിയിട്ടുള്ളത് മറ്റ് 30 നിയോജക മണ്ഡലങ്ങളിൽക്കൂടി വ്യാപിപ്പിക്കുന്നതിന് 2100 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**പച്ചക്കറി, പൂക്കൾ, പഴവർഗ്ഗങ്ങൾ**

35. സംസ്ഥാനത്ത് ഏറെ വിപണന സാധ്യതകളുള്ള വിളകളായ പച്ചക്കറി, പൂക്കൾ, പഴവർഗ്ഗങ്ങൾ എന്നിവയുടെ ഉത്പാദനശേഷി വർദ്ധിപ്പിക്കുന്നതിന് നെതർലാൻഡ് സർക്കാരിന്റെ സഹായത്തോടെ ഒരു ടെക്നോളജി സെന്റർ സ്ഥാപിക്കാൻ ബജറ്റിൽ വിഭാവനം ചെയ്തിട്ടുള്ളതിനാൽ ഇതിനായി 50 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**നാളികേര സംരംഭം**

36. കൃഷിഭവനുകൾ വഴി പച്ചത്തേങ്ങ സംഭരിക്കുന്ന ഒരു പദ്ധതിക്ക് കൃഷി വകുപ്പ് തുടക്കം കുറിച്ചിട്ടുണ്ട്. പ്രസ്തുത പദ്ധതി കൂടുതൽ കൃഷിഭവനുകളിലേക്ക് വ്യാപിപ്പിക്കുന്നതിന് 2500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

37. മണ്ണ് പര്യവേഷണ-മണ്ണ് സംരക്ഷണ വകുപ്പ് മുഖേന പാടശേഖര സമിതികൾക്കും വ്യക്തികൾക്കും ആനുകൂല്യങ്ങൾ നൽകുന്നതിനായി 500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2402-00-001-94—കേരള സംസ്ഥാന ബഹുദൂര ഗ്രഹണ പരിസ്ഥിതികേന്ദ്രം  
(കെ.എസ്.ആർ.ഇ.സി.) (ധനസഹായം)

വിഹിതം : 1,50,00,000 രൂപ (പ്ലാൻ)

38. കെ.എസ്.ആർ.ഇ. സെന്റർ കഡസ്‌ട്രൽ തോതിലുള്ള സമഗ്ര വിവര ശേഖരണം, കീടരോഗനിയന്ത്രണത്തിനുള്ള സ്പെഷ്യൽ ഡേറ്റാ ലെയേഴ്സ് തുടങ്ങിയ സ്റ്റേറ്റ് പ്ലാൻ പദ്ധതികൾ 2013-14-ൽ നടപ്പിലാക്കാൻ ഉദ്ദേശിക്കുന്നു. ഈ സെന്ററിന് അഞ്ച് ജില്ലകളിലെ ഡേറ്റ സൃഷ്ടിക്കുന്നതിനാവശ്യമായ സാറ്റലൈറ്റ് ഡേറ്റ, കഡസ്‌ട്രൽ ഡേറ്റ എന്നിവയ്ക്കും ഫീൽഡ് ഡേറ്റാ കളക്ഷൻ, ഹ്യൂമൻ റിസോഴ്സ് മുതലായവയ്ക്കുമായി അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 130 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2402-00-001-96—പഞ്ചായത്തുതല വിഭവ സർവ്വേ

വിഹിതം : 30,00,000 രൂപ (പ്ലാൻ)

39. ഈ പദ്ധതിയിൻകീഴിലെ പ്രോജക്ട് സ്റ്റാഫിന് വേതനമായി 35.10 ലക്ഷം രൂപയും പദ്ധതി പൂർത്തീകരിക്കുന്നതിനുള്ള പ്രവർത്തനങ്ങൾക്കായി 12 ലക്ഷം രൂപയും ചെലവ് പ്രതീക്ഷിക്കുന്നതിനാൽ അനുവദിച്ച വിഹിതത്തിനു പുറമെ 17 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2551-01—മലമ്പ്രദേശങ്ങൾ പശ്ചിമഘട്ടവികസനം

വിഹിതം : 72,84,00,000 രൂപ (പ്ലാൻ)

40. പശ്ചിമഘട്ടത്തിലെ മണ്ണും ഭൂവിഭവങ്ങളുടെയും നിർമ്മാണസാധനങ്ങളിലുള്ള പ്രഥമ സംയോജിത പര്യവേഷണം, നിർമ്മാണങ്ങളുടെ സംയോജിത നിർമ്മാണ വികസനം, പശ്ചിമഘട്ടത്തിലെ വനാധിഷ്ഠിത പ്രവർത്തനങ്ങൾ, ഗവേഷണം, നിരീക്ഷണവും മറ്റു പരിശീലനവും തുടങ്ങിയ വികസനപദ്ധതി പ്രവർത്തനങ്ങൾക്ക് 2758 ലക്ഷം രൂപയുടെ വാർഷിക പദ്ധതി കേന്ദ്ര സർക്കാർ അംഗീകരിക്കുവാൻ സാധ്യതയുണ്ട്. ആയതിനാൽ ഈ ശീർഷകത്തിൽ ഇപ്പോൾ അനുവദിച്ച തുകയ്ക്ക് പുറമെ 23.6 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2551-01-800-90—മലയോരവികസന അതോറിറ്റി

വിഹിതം : 42,50,00,000 രൂപ (പ്ലാൻ)

41. കേരളത്തിലെ പ്രത്യേക കാലാവസ്ഥ, ഭൂപ്രകൃതി എന്നിവ കാരണം നിരവധി മലയോര റോഡുകൾ സഞ്ചാരയോഗ്യമല്ലാതായിട്ടുണ്ട്. 5 മീറ്ററിൽ കൂടുതൽ വീതിയുള്ള റോഡുകളുടെ പുനരുദ്ധാരണത്തിനും നവീകരണത്തിനും അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ അധികമായി 2000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXI—മൃഗസംരക്ഷണം

വോട്ട് ചെയ്തത് : 436,99,43,000 രൂപ

ചാർജ്ജ് ചെയ്തത് : ഇല്ല

2403-00-001-99—ഭരണവും നടത്തിപ്പും (നടത്തിപ്പ്)

വിഹിതം : 4,77,33,000 രൂപ (നോൺ പ്ലാൻ)

42. മൃഗസംരക്ഷണ ഡയറക്ടറേറ്റിന് മെഡിക്കൽ റീഇംബേഴ്സ്മെന്റ് എന്ന ഇനത്തിനും ഡയറക്ടറേറ്റ് നവീകരണത്തിനും അധിക തുക ആവശ്യമുള്ളതിനാൽ ഈ ശീർഷകത്തിൽ 55 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-001-98—ജില്ലാഭരണം

വിഹിതം : 13,21,26,000 രൂപ (നോൺ പ്ലാൻ)

43. വിവിധ ജില്ലാ ഓഫീസുകളുടെ ചെറുകിട മരാമത്തുപണികൾക്കായി വിഹിതം വകയിരുത്തിയിട്ടില്ലാത്തതിനാൽ 2403-00-001-98-17-ലോ, 34-മറ്റു ചെലവുകൾ എന്ന ശീർഷകത്തിലോ 50 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-101-86—രോഗ ഗവേഷണം

വിഹിതം : 2,42,85,000 (നോൺ പ്ലാൻ)

44. വാഹന ഇന്ധനത്തിനുള്ള ചെലവിനായി ഈ ശീർഷകത്തിൽ 20,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-99—ഊർജ്ജിത കന്നുകാലി വികസന പ്രോജക്ടുകൾ

വിഹിതം : 44,43,10,000 രൂപ (നോൺ പ്ലാൻ)

45. മെഡിക്കൽ റീഇംബേഴ്സ്മെന്റ് എന്ന ഇനത്തിൽ അനുവദിച്ച തുക അപര്യാപ്തമായതിനാൽ അധികമായി 4 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-103-99—കോഴിവളർത്തൽ കേന്ദ്രങ്ങൾ

വിഹിതം : 12,31,10,000 രൂപ (നോൺ പ്ലാൻ)

46. ഈ ശീർഷകത്തിൽ കോഴിവളർത്തൽ കേന്ദ്രങ്ങളിലെ വൈദ്യുതി ചാർജിനായും കൂടപ്പനക്കുന്ന് ആർ.പി.എഫിന്റെ വാടക/കരം/നികുതി എന്നിവയ്ക്കായും മെഡിക്കൽ റീഇംബേഴ്സ്മെന്റിനായും ആകെ 7.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-96—വർഗ്ഗസങ്കലനത്തിനുള്ള സൗകര്യങ്ങൾ മെച്ചപ്പെടുത്തൽ

വിഹിതം : 8,75,00,000 രൂപ (പ്ലാൻ)

47. കർഷകരുടെ വാസകേന്ദ്രങ്ങളുടെ വിവരങ്ങളും, വളർത്തപ്പെടുന്ന പക്ഷിമൃഗാദികളുടെ വിവരങ്ങളും ശേഖരിച്ച് സൂക്ഷിക്കുകയും അതുവഴി അർഹതപ്പെട്ട കർഷകർക്ക് സേവനങ്ങൾ ലഭ്യമാക്കുകയും ചെയ്യുന്നതിന് രജിസ്ട്രേഷൻ പദ്ധതി നടപ്പിലാക്കുന്നതാണെന്ന് ബഡ്ജറ്റ് പ്രസംഗത്തിൽ പരാമർശിച്ചിട്ടുള്ളതിനാൽ കർഷകരുടെ രജിസ്ട്രേഷൻ ആവശ്യത്തിനായി ഈ ശീർഷകത്തിൽ 25 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-105-99—പന്നി വളർത്തൽ വികസന പദ്ധതി

വിഹിതം : 1,37,08,000 രൂപ (നോൺ പ്ലാൻ)

48. ഈ ശീർഷകത്തിൽ 34-മറ്റു ചെലവുകൾ എന്ന ഇനത്തിൽ അനുവദിച്ച തുകയ്ക്ക് പുറമെ 2 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-109-96—വികസനവും പരിശീലനവും

വിഹിതം : 3,75,00,000 രൂപ (പ്ലാൻ)

49. തിരുവനന്തപുരം കൂട്ടപ്പനക്കുന്ന് കന്നുകാലി പരിശീലന കേന്ദ്രത്തെ ഒരു സെന്റർ ഓഫ് എക്സലൻസ് ആയി ഉയർത്തുമെന്ന് പ്രഖ്യാപിച്ചിട്ടുണ്ട്. ആയതിന് ആവശ്യമായിവരുന്ന അധിക തുകയായ 60 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു

2403-00-113-98—സ്റ്റാറ്റിസ്റ്റിക്കൽ വിഭാഗം സ്ഥാപിക്കൽ

വിഹിതം : 65,00,000 രൂപ (നോൺ പ്ലാൻ)

50. ഈ ശീർഷകത്തിൽ യാത്രാചെലവിനത്തിൽ അനുവദിച്ച തുകയ്ക്ക് പുറമെ 2 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-113-93—നവീകരണവും ഇ-ഗവേർണൻസും

വിഹിതം : 50,00,000 രൂപ (പ്ലാൻ)

51. മൃഗസംരക്ഷണ ഡയറക്ടറേറ്റിന് പുതുതായി അനുവദിച്ച ഓഫീസ് സ്ഥലം നവീകരിക്കുന്നതിനായി 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2403-00-190-94—കെ.എസ്.പി.ഡി.സി.-യ്ക്ക് സഹായം

വിഹിതം : 5,00,00,000 രൂപ (പ്ലാൻ)

52. സംസ്ഥാനത്ത് മുട്ടയുടെ ഇപ്പോഴത്തെ ആഭ്യന്തര ഉപയോഗം പ്രതിവർഷം ഏകദേശം 500 കോടി ആണ്. ഇപ്പോൾ ഏകദേശം 189 കോടി മാത്രമുള്ള ആഭ്യന്തര ഉൽപ്പാദനം വർദ്ധിപ്പിച്ചെങ്കിൽ മാത്രമേ കോഴിമുട്ടയ്ക്ക് അന്യസംസ്ഥാനങ്ങളെ ആശ്രയിക്കേണ്ടിവരുന്ന അവസ്ഥ ഒഴിവാക്കാൻ സാധിക്കുകയുള്ളൂ. ഇതിനായി കൊട്ടിയം, മാള എന്നീ ഹാച്ചറികളുടെ ഉൽപ്പാദനശേഷി വർദ്ധിപ്പിക്കുന്നതിന് അടിസ്ഥാന സൗകര്യങ്ങൾ വികസിപ്പിച്ച് കൂടുതൽ പേരന്റ് സ്റ്റോക്കിനെ വളർത്തി കർഷകർക്കു വിതരണം ചെയ്യുവാൻ 2013-14 വർഷത്തിൽ 1 കോടി കോഴിക്കുഞ്ഞുങ്ങളെ അധികമായി ഉൽപ്പാദിപ്പിക്കാൻ തീരുമാനിച്ചിട്ടുണ്ട്. അതിനുപുറമേ വിവിധ കേന്ദ്ര-സംസ്ഥാന പദ്ധതികളിലൂടെ ഗുണഭോക്താക്കൾക്ക് കോഴിത്തീറ്റ, മരുന്ന് എന്നിവ വിതരണം ചെയ്ത് വിപുലീകരിക്കേണ്ടതുണ്ട്. ഈ ആവശ്യങ്ങൾക്ക് ഇപ്പോൾ അനുവദിച്ചിട്ടുള്ള 500 ലക്ഷം രൂപ തികച്ചും അപര്യാപ്തമാണ്. ആയതിനാൽ ഇതിനായുള്ള ലെയർ ബ്രീഡർ ഫാമുകളുടെ അടിസ്ഥാന സൗകര്യവികസനം, പേരന്റ് സ്റ്റോക്ക് വാങ്ങൽ, കോഴിത്തീറ്റ ഉല്പാദനം, ഹാച്ചറി വികസനം, കാസറഗോഡ് മുട്ടക്കോഴി വളർത്തൽ കേന്ദ്രത്തിന്റെ പ്രാരംഭ പ്രവർത്തനങ്ങൾ എന്നിവയ്ക്കും കമ്പോള വിലയിലെ ഏറ്റക്കുറച്ചിൽ കാരണം കർഷകർക്കുണ്ടാകുന്ന നഷ്ടം നികത്തുന്നതിനും ഈ ശീർഷകത്തിൽ 1,150 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-190-93—എം.പി.ഐ.-യ്ക്ക് സഹായം

വിഹിതം : 3,00,00,000 രൂപ (പ്ലാൻ)

53. രോഗവിമുക്തമായ മാംസം ഉല്പാദിപ്പിക്കുന്നതിനായി നല്ലയിനം പന്നിക്കുഞ്ഞുങ്ങളെ വളർത്തുന്നതിനാവശ്യമായ പരിശീലനം കർഷകർക്ക് നൽകുന്ന ഇടയാർ ക്യാമ്പസിലെ ഫാം ട്രെയിനിംഗ് ഇൻസ്റ്റിറ്റ്യൂട്ടിന് 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

54. ചാലക്കുടിയിൽ സ്ഥാപിക്കുന്ന ആധുനിക മാംസ സംസ്കരണ യൂണിറ്റിന് 37 കോടി രൂപ മുതൽമുടക്ക് പ്രതീക്ഷിക്കുന്നു. ഭരണാനുമതി ലഭിച്ച ഈ പ്രോജക്ടിനായി ഇപ്പോൾ വകയിരുത്തിയിരിക്കുന്ന വിഹിതത്തിനു പുറമേ 240 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

55. ഇടയാറിൽ നിലവിലുള്ള പഴക്കമേറിയ റെൻഡറിംഗ് പ്ലാന്റിനു പകരം ആധുനിക പ്ലാന്റ് നിർമ്മിക്കുന്നതിന് 210 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

56. തീറ്റയുടെ വർദ്ധിച്ചുവരുന്ന ആവശ്യകത കണക്കിലെടുത്ത് ഒരു ആധുനിക തീറ്റ ഉല്പാദന പ്ലാന്റ് സ്ഥാപിക്കുന്നതിനായി 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

57. മുണ്ടയാട് സ്ഥാപിക്കാനിരിക്കുന്ന ആധുനിക കോഴി സംസ്കരണ പ്ലാന്റിനായി 100 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

58. കേന്ദ്ര ഫുഡ് പ്രോസസിംഗ് ഇൻഡസ്ട്രീസ് (മന്ത്രാലയം) അംഗീകാരം നൽകുകയും കേന്ദ്രവിഹിതം ലഭിക്കുകയും ചെയ്ത ഇടയാറിലെ 'പന്നികളേയും ആടുമാടുകളേയും സംസ്കരിക്കുന്ന പദ്ധതി'-യ്ക്ക് 1,666 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

59. ഗുണമേന്മയുള്ളതും രോഗവിമുക്തവുമായ മാംസം കഴിക്കേണ്ടതിന്റെ ആവശ്യകതയെപ്പറ്റി പൊതുജനങ്ങളിൽ അവബോധം സൃഷ്ടിക്കുന്നതിനും വിപണന വിപുലീകരണത്തിനുമായി 5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-190-86—കേരള ഫീഡ്സ് ലിമിറ്റഡിനുള്ള സഹായം

വിഹിതം : 5,50,00,000 രൂപ (പ്ലാൻ)

60. കോഴിക്കോട് ചേമഞ്ചേരി പഞ്ചായത്തിലെ തിരുവാങ്ങൂരിൽ 300 ടൺ പ്രതിദിന ഉല്പാദന ശേഷിയുള്ള ഹൈടെക് കാലിത്തീറ്റ നിർമ്മാണ യൂണിറ്റിന് അനുവദിച്ച തുകയ്ക്ക് പുറമേ 800 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

61. ഇടുക്കി പാക്കേജിന്റെ ഭാഗമായി 300 ടൺ പ്രതിദിന ഉല്പാദന ശേഷിയുള്ള ഹൈടെക് കാലിത്തീറ്റ നിർമ്മാണ യൂണിറ്റിനായി അനുവദിച്ച തുകയ്ക്ക് പുറമേ 600 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

62. സമീകൃത കാലിത്തീറ്റയുടെ ഗുണമേന്മ ഉറപ്പ് വരുത്തുന്നതിനായി ഫീഡ് അനലറ്റിക്കൽ ലബോറട്ടറി സ്ഥാപിക്കുന്നതിനായി 200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

63. കൂട്ടനാട് പാക്കേജിന്റെ ഭാഗമായി ആലപ്പുഴ ജില്ലയിൽ 50 ടൺ പ്രതിദിന ഉല്പാദന ശേഷിയുള്ള വൈയ്ക്കോൽക്കട്ട നിർമ്മാണ യൂണിറ്റിനായി 450 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-800-73—പക്ഷിപ്പനി ഉണ്ടാകുന്ന സാഹചര്യത്തിൽ പക്ഷികളെ നശിപ്പിക്കുന്നതിനുള്ള നഷ്ടപരിഹാരം

വിഹിതം : ഇല്ല

64. പക്ഷിപ്പനി ഉണ്ടാകുന്ന സാഹചര്യത്തിൽ രോഗം ബാധിച്ച പക്ഷികളെ നശിപ്പിച്ച് മറവു ചെയ്യുന്നതിന് നഷ്ടപരിഹാരം നൽകുന്നതിനായി ഈ ശീർഷകത്തിൽ 1 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-99 (01)—എം.പി.ഐ.-യ്ക്കുള്ള വായ്പ (ആർ.ഐ.ഡി.എഫ്.)

വിഹിതം : ഇല്ല

65. 2009-10 സാമ്പത്തിക വർഷം RIDF പദ്ധതിയിലുൾപ്പെടുത്തി മീറ്റ് പ്രോഡക്ട്സ് ഓഫ് ഇൻഡ്യയ്ക്ക് 27 ലക്ഷം രൂപ നൽകുവാൻ അവശേഷിക്കുന്നുണ്ടെന്ന് സമിതി മനസ്സിലാക്കുന്നു. ആയതിനാൽ 27 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-98—മീറ്റ് പ്രോഡക്ട്സ് പ്ലാന്റും ആധുനിക അറവുശാലയും സ്ഥാപിക്കുന്നതിന് ബ്രഹ്മഗിരി ഡെവലപ്പ്മെന്റ് സൊസൈറ്റിക്കുള്ള RIDF വായ്പ (നമ്പർഡ്-15-ാം ആർ.ഐ.ഡി.എഫ്. പദ്ധതി)

വിഹിതം : ഇല്ല

66. 2010-11 സാമ്പത്തിക വർഷം വയനാട് സുൽത്താൻ ബത്തേരിയിൽ ഒരു ആധുനിക അറവുശാല സ്ഥാപിക്കുന്നതിന് RIDF പദ്ധതിയിലുൾപ്പെടുത്തി 224.2 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-97—മൃഗ സംരക്ഷണത്തിനുള്ള വായ്പകൾ (നമ്പർഡ്-ആർ.ഐ.ഡി.എഫ്.)

വിഹിതം : 7,00,00,000 രൂപ (പ്ലാൻ)

67. കോഴിക്കോട് ചേമഞ്ചേരിയിലെ കാലിത്തീറ്റ നിർമ്മാണ യൂണിറ്റിനും ഇടുക്കി ജില്ലയിലെ അരീക്കുഴിയിലെ കാലിത്തീറ്റ നിർമ്മാണ യൂണിറ്റിനും നമ്പർഡ് 18-ാം ആർ.ഐ.ഡി.എഫ്. വായ്പയ്ക്കായി 1,700 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

68. 6403-00-190-97 എന്ന ശീർഷകത്തിൽ തൊടുപുഴ കാലിത്തീറ്റ ഫാക്ടറിക്ക് ആർ.ഐ.ഡി.എഫ്. വായ്പയ്ക്കായി 1,200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**പൊതു ശുപാർശകൾ**

69. ആഭ്യന്തര കന്നുകാലികളുടെ എണ്ണവും പാലുല്പാദനവും വർദ്ധിപ്പിക്കുന്നതിനും പശുക്കുട്ടികളെ സംരക്ഷിക്കുന്നതിനുമായി “ഗോവർദ്ധിനി” എന്ന പേരിൽ ഒരു പുതിയ ശീർഷകം സൃഷ്ടിച്ച് ആയതിൽ 1,000 ലക്ഷം രൂപ വകയിരുത്താനാവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

70. ആടു വളർത്തൽ പ്രോത്സാഹിപ്പിക്കുന്നതിനും മാംസോല്പാദനം വർദ്ധിപ്പിക്കുന്നതിനും ലക്ഷ്യമിട്ട് ഒരു ആട് വികസന ബോർഡ് സ്ഥാപിക്കാൻ ലക്ഷ്യമിട്ടിട്ടുണ്ട്. ഇതിന്റെ പ്രാരംഭ പ്രവർത്തനങ്ങൾ തുടങ്ങുന്നതിനായി ഒരു ശീർഷകം സൃഷ്ടിച്ച് അതിൽ 50 ലക്ഷം രൂപ വകയിരുത്തുന്നതിനാവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

71. നെതർലാൻഡ് ആഗ്രോഫുഡ് ആന്റ് ടെക്നോളജി സെന്ററിന്റെ സാങ്കേതിക സഹായത്തോടെ സംസ്ഥാനത്ത് ആധുനിക പന്നി വളർത്തൽ ഫാമുകൾ സ്ഥാപിക്കുന്ന പുതിയ പദ്ധതിയുടെ പ്രാരംഭ നടപടികൾക്കായി ഒരു പുതിയ ശീർഷകം സൃഷ്ടിച്ച് അതിൽ 50 ലക്ഷം രൂപ വകയിരുത്താനാവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXXII—ക്ഷീരവികസനം**

വോട്ട് ചെയ്തത് : 153,77,38,000 രൂപ

ചാർജ്ജ് ചെയ്തത് : ഇല്ല

2404-00-001-99-05—ഡയറക്ടറേറ്റ് ഓഫീസ് ചെലവുകൾ—4 മറ്റിനങ്ങൾ

വിഹിതം : 2,54,000 രൂപ (നോൺ പ്ലാൻ)

72. വൈദ്യുതി ചാർജ്ജിനത്തിലെ വർദ്ധനവ് കണക്കിലെടുത്ത് ഈ ശീർഷകത്തിൽ 2.46 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-21-1—ഡയറക്ടറേറ്റ് മോട്ടോർ വാഹനങ്ങൾ

വിഹിതം : ഇല്ല

73. 2012-2013-ൽ ഭരണാനുമതി ലഭിച്ച 7 വാഹനങ്ങളിൽ 6 വാഹനം വാങ്ങുന്നതിനുള്ള നടപടിക്രമങ്ങൾമാത്രമേ പൂർത്തീകരിക്കാൻ കഴിഞ്ഞിട്ടുള്ളൂ. ഒരു വാഹനം കൂടി ഈ സാമ്പത്തിക വർഷം വാങ്ങുന്നതിനായി ഈ ശീർഷകത്തിൽ 6 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-21-2—ഡയറക്ടറേറ്റ് മോട്ടോർ വാഹനങ്ങൾ സംരക്ഷണവും അറ്റകുറ്റപ്പണികളും

വിഹിതം : 63,000 രൂപ (നോൺ പ്ലാൻ)

74. വാഹനങ്ങളുടെ സ്പെയർപാർട്ടുകൾ വാങ്ങുന്നതിനും റിപ്പയർ ചാർജ്ജിനായും 37,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-17—ഡയറക്ടറേറ്റ്—ചെറുകിട മരാമത്ത് പണികൾ

വിഹിതം : 1,000 രൂപ (നോൺ പ്ലാൻ)

75. ക്ഷീരവികസന വകുപ്പ് ഡയറക്ടറേറ്റ് പ്രവർത്തിക്കുന്ന പഴക്കമേറിയ കെട്ടിടത്തിന്റെ അറ്റകുറ്റപ്പണികൾ, ക്ഷീരപരിശീലന കേന്ദ്രത്തിൽ വെറ്ററിനറി സർവ്വകലാശാലയ്ക്ക് പരിശീലന പരിപാടികൾ നടത്തുന്നതിനായുള്ള കെട്ടിടത്തിന്റെ നിർമ്മാണ പ്രവൃത്തികൾ, അതോടൊപ്പം ഡയറക്ടറേറ്റ് കെട്ടിടത്തിൽ ഒരു കോൺഫറൻസ് ഹാളിന്റെ നിർമ്മാണം, കൂടാതെ ഡയറക്ടറേറ്റിലേക്കുള്ള സബ്റോഡിന്റെ അറ്റകുറ്റപ്പണി എന്നിവ അടിയന്തിരമായി നിർവ്വഹിക്കേണ്ടതാണെന്ന് സമിതി മനസ്സിലാക്കുന്നു. ആയതിനാൽ നിർമ്മാണ പ്രവർത്തനങ്ങൾക്കായി ഈ ശീർഷകത്തിൽ 250 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-04-1—ജില്ലാഭരണം—യാത്രാബത്ത

വിഹിതം : 11,14,000 രൂപ (നോൺ പ്ലാൻ)

76. 14 ജില്ലാ ഓഫീസുകളിലെ ജീവനക്കാരുടെ യാത്രാബത്തക്കുടിശ്ശിക, റിട്ടയർ ചെയ്ത ജീവനക്കാരുടെ റി. എ. കുടിശ്ശിക എന്നിവയ്ക്ക് ഈ ശീർഷകത്തിൽ അധികമായി 13.86 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-05-4—ജില്ലാഭരണം—ഓഫീസ് ചെലവുകൾ—മറ്റിനങ്ങൾ

വിഹിതം : 3,11,000 രൂപ (നോൺ പ്ലാൻ)

77. 14 ജില്ലാ ഓഫീസുകളുടെ ഓഫീസ് ചെലവുകൾക്കായി 59,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-21-1—ജില്ലാഭരണം മോട്ടോർ വാഹനങ്ങൾ വാങ്ങൽ

വിഹിതം : ഇല്ല

78. പ്രവർത്തനക്ഷമമല്ലാത്തതും കാലപ്പഴക്കമുള്ളതുമായ 6 വാഹനങ്ങൾ മാറ്റി പുതിയ വാഹനങ്ങൾ വാങ്ങുന്നതിനായി 35 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-97-04-1—വികസന പ്രവർത്തന ഘടകങ്ങൾ—യാത്രാചെലവുകൾ—യാത്രാബത്ത

വിഹിതം : 5,62,000 രൂപ (നോൺ പ്ലാൻ)

79. 152 ഡയറി എക്സ്റ്റൻഷൻ സർവ്വീസ് യൂണിറ്റുകളിലെ ജീവനക്കാർക്കും റിട്ടയർ ചെയ്ത ജീവനക്കാർക്കും യാത്രാബത്ത കുടിശ്ശിക നൽകുന്നതിനായി ഈ ശീർഷകത്തിൽ അധികമായി 6.38 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-96—ഗ്രാമീണ ക്ഷീരവ്യവസായ വികസന ഉപദേശക പ്രവർത്തനങ്ങൾ

വിഹിതം : 2,75,00,000 രൂപ (പ്ലാൻ)

80. 20 ഡയറി ഫ്രണ്ട്ലി പഞ്ചായത്തുകളിൽ ക്ഷീരവികസന യൂണിറ്റുകൾ സ്ഥാപിക്കുന്നതിനും ക്ഷീരവികസന വകുപ്പിന്റെ വിജ്ഞാന വ്യാപന പ്രവർത്തനങ്ങൾക്കും ഈ സാമ്പത്തിക വർഷം അനുവദിച്ച തുക അപര്യാപ്തമായതിനാൽ 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-83—ക്ഷീരോല്പാദന ഗുണനിലവാരവും പരിശുദ്ധിയും ഉറപ്പാക്കുന്നതിനുള്ള അടിസ്ഥാന സൗകര്യങ്ങൾ ശക്തിപ്പെടുത്തൽ (100% സി.എസ്.എസ്.)

വിഹിതം : ഇല്ല

81. മേഖല സഹകരണ ക്ഷീരോല്പാദക യൂണിയനുകൾ മുഖേന നടപ്പാക്കുന്ന 100% കേന്ദ്രാവിഷ്കൃത പദ്ധതിക്കായി 2012-13 സാമ്പത്തിക വർഷം തുക വക കൊള്ളിക്കാത്തതിനാൽ പദ്ധതികൾക്കുള്ള ധനസഹായം നൽകാൻ സാധിച്ചിട്ടില്ല. ആയതിനാൽ ഈ സാമ്പത്തിക വർഷം 135 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-79—കാലിത്തീറ്റയ്ക്കുള്ള സബ്സിഡി

വിഹിതം : 6,00,00,000 രൂപ (പ്ലാൻ)

82. ക്ഷീരകർഷക സംഘത്തിൽ പാൽ നൽകുന്ന എല്ലാ ക്ഷീരകർഷകർക്കും സബ്സിഡി നിരക്കിൽ കാലിത്തീറ്റ നൽകി പാൽ സംഭരണം വർദ്ധിപ്പിക്കുന്നതിനായി ഈ ശീർഷകത്തിൽ അനുവദിച്ച തുകയ്ക്ക് പുറമേ 900 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-04-1—ക്ഷീര വികസന പരിശീലന കേന്ദ്രം—യാത്രാബത്ത

വിഹിതം : 78,000 രൂപ (നോൺ പ്ലാൻ)

83. യാത്രാബത്ത കുടിശ്ശികയ്ക്കായി 22,000 രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-21-2—ക്ഷീരവികസന പരിശീലന കേന്ദ്രം—മോട്ടോർ വാഹനങ്ങൾ—സംരക്ഷണവും അറ്റകുറ്റപ്പണികളും

വിഹിതം : 16,000 രൂപ (നോൺ പ്ലാൻ)

84. ക്ഷീരവികസന പരിശീലന കേന്ദ്രങ്ങളിലെ നിലവിലുള്ള വാഹനങ്ങളുടെ ഇൻഷുറൻസ് പുതുക്കുന്നതിനും അറ്റകുറ്റപ്പണികൾക്കുമായി 9,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-95—ഗുണനിയന്ത്രണ ലാബുകളുടെ ശക്തിപ്പെടുത്തൽ

വിഹിതം : 3,50,00,000 രൂപ (പ്ലാൻ)

85. നാല് പ്രധാന ചെക്ക് പോസ്റ്റുകളിൽ സ്ഥിരം പരിശോധനാ സംവിധാനം ഏർപ്പെടുത്തൽ, രണ്ട് പുതിയ റീജിയണൽ ലബോറട്ടറികളുടെ പ്രവർത്തനം ആരംഭിക്കൽ, മൊബൈൽ ഗുണ നിയന്ത്രണ ലബോറട്ടറികൾ സ്ഥാപിക്കൽ എന്നിവയ്ക്കായി അനുവദിച്ച തുക അപര്യാപ്തമായതിനാൽ ഈ സാമ്പത്തിക വർഷം 200 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-800-78—കേരള ക്ഷീരകർഷക ക്ഷേമനിധി ബോർഡിനുള്ള ധനസഹായം

വിഹിതം : ഇല്ല

86. കേരള ക്ഷീരകർഷക ക്ഷേമനിധിയിൽ അംഗങ്ങളായ കർഷകർക്ക് ആവശ്യമായ സാമൂഹ്യ സുരക്ഷാ പദ്ധതികൾ നടപ്പിലാക്കുന്നതിനും പെൻഷൻ തുക 300 രൂപയിൽ നിന്നും 400 രൂപയായി വർദ്ധിപ്പിക്കുന്നതിനും കൂടുതൽ കർഷകർക്ക് 685/2013.

പെൻഷൻ നൽകുന്നതിനുമായി തുക വകയിരുത്തുന്നതാണെന്ന് ബഡ്ജറ്റ് മറുപടി പ്രസംഗത്തിൽ പ്രഖ്യാപിച്ചിട്ടുണ്ടെങ്കിലും ഈ ശീർഷകത്തിൽ തുകയൊന്നും വകയിരുത്തിയിട്ടില്ല. ആയതിനാൽ ഈ ശീർഷകത്തിൽ 750 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-190-89—കെ.എൽ.ഡി.ബോർഡിനുള്ള ധനസഹായം

വിഹിതം : 14,00,00,000 രൂപ (പ്ലാൻ)

87. കർഷകരുടെ സഹായത്തോടും സഹകരണത്തോടും കൂടി സംസ്ഥാനത്തിന് അനുയോജ്യമായ തീറ്റപ്പുൽ ഉൽപ്പാദനവും വിപണനവും നടത്തുന്ന പദ്ധതിക്കായി 32 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

88. മികച്ച ഇനം കാളക്കുട്ടികളെ വളരെ ചെറുപ്രായത്തിൽ തന്നെ കണ്ടുപിടിക്കാനുതകുന്ന നൂതന സാങ്കേതിക വിദ്യ പ്രയോഗിക്കുന്നതിനായി ബോർഡിന്റെ നിയന്ത്രണത്തിൽ ഒരു അത്യന്താധുനിക ജീനോമിക് ലബോറട്ടറി സ്ഥാപിക്കുന്ന പദ്ധതിയുടെ നടത്തിപ്പിനായി ഈ സാമ്പത്തിക വർഷം അനുവദിച്ച തുകയ്ക്കു പുറമെ 170 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

89. സംസ്ഥാനത്തെ ആഭ്യന്തര പാലുല്പാദനം വർദ്ധിപ്പിക്കുന്നതിനായുള്ള ക്ഷീരവികസന പദ്ധതിയായ ഇടുക്കി ജില്ലയിലെ കോലാഹലമേട്ടിലെയും മാട്ടുപ്പെട്ടിയിലെയും ഹൈടെക് ഡയറി ഫാമുകളിൽ നൂതന ഡയറി ഫാം ഉപകരണങ്ങൾ സ്ഥാപിക്കുന്നതിനായി 1.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

90. ഫീൽഡ് പെർഫോമൻസ് റിക്കോർഡിംഗ് വഴി കന്നുകാലികളുടെ ജനിതക ഗുണമേന്മ വർദ്ധിപ്പിക്കുന്നതിനുള്ള പദ്ധതി കൂടുതൽ ജില്ലകളിലേക്ക് വ്യാപിക്കുന്നതിനും പദ്ധതിയുടെ വിപുലീകരണത്തിനും അധികമായി 135 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

91. കേരളത്തിന്റെ തനതു ജനുസ്സുകളായ വെച്ചൂർ, കാസർഗോഡ് ഡാർഫ്, മറ്റു നാടൻ ജനുസ്സുകൾ എന്നിവയുടെ സംരക്ഷണ-വ്യാപനത്തിനുള്ള പദ്ധതിയുടെ ആദ്യഘട്ടനടത്തിപ്പിനായി അധികമായി 65 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXIII—മത്സ്യബന്ധനം

വോട്ട് ചെയ്തത് : 380,10,08,000 രൂപ

ചാർജ്ജ് ചെയ്തത് : ഇല്ല

2405-00-101-87—നഴ്സറികൾ സ്ഥാപിക്കൽ

വിഹിതം : 3,00,00,000 രൂപ (പ്ലാൻ)

92. അകാകൾച്ചറും ടൂറിസവും സംയോജിപ്പിച്ചുകൊണ്ട് ഹാബിറ്റാറ്റ് നടപ്പിലാക്കുന്ന പൊതു നെയ്തൽ പൈതൃകമത്സ്യഗ്രാമ പദ്ധതി പൂർത്തീകരിക്കുന്നതിനായി ഈ ശീർഷകത്തിൽ 400 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-91—മത്സ്യവിഭവങ്ങളുടെ സംരക്ഷണവും പരിപാലനവും (ആഴക്കടൽ മത്സ്യബന്ധനം)

വിഹിതം : 1,50,00,000 രൂപ (പ്ലാൻ)

93. മത്സ്യബന്ധന വർദ്ധിപ്പിക്കുക എന്ന ഉദ്ദേശ്യലക്ഷ്യത്തോടുകൂടിയുള്ള കൃത്രിമപ്പാർ പദ്ധതി തിരുവനന്തപുരം, കോഴിക്കോട്, കണ്ണൂർ, കാസറഗോഡ് എന്നീ ജില്ലകളിൽ നടപ്പിലാക്കുന്നതിന് ഈ ശീർഷകത്തിൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-97—മത്സ്യബന്ധന തുറമുഖങ്ങളുടെ സംരക്ഷണവും നടത്തിപ്പും

വിഹിതം : 3,10,00,000 രൂപ (നോൺ പ്ലാൻ)

94. മത്സ്യബന്ധന തുറമുഖങ്ങളിലെ ജീവനക്കാരുടെ വേതനം, തുറമുഖങ്ങളുടെ സംരക്ഷണം എന്നിവയ്ക്കായി ഈ ശീർഷകത്തിൽ 150 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-88—ദേശീയ മത്സ്യത്തൊഴിലാളി ക്ഷേമനിധിയുടെ സഹായത്താലുള്ള ഭവന പദ്ധതി

വിഹിതം : 8,00,00,000 രൂപ (പ്ലാൻ)

95. മാതൃകാ ഗ്രാമീണവികസനപദ്ധതിയുടെ കീഴിൽ മത്സ്യത്തൊഴിലാളികൾക്ക് ഭവനനിർമ്മാണ സഹായം ലഭ്യമാക്കുവാനുള്ള പരിപാടിയാണിത്. കേന്ദ്ര സർക്കാർ ഒരു വീടിന് 25,000 രൂപയാണ് നൽകുന്നത്. സംസ്ഥാന സർക്കാർ ഭവനനിർമ്മാണ ഗ്രാന്റ് വീടൊന്നിന് 2 ലക്ഷം രൂപയാക്കി ഉയർത്തിയ സാഹചര്യത്തിൽ ഒരു വീടിന് സംസ്ഥാന സർക്കാർ 1.75 ലക്ഷം രൂപ നൽകേണ്ടതായി വരുന്നു. 2013-14 സാമ്പത്തിക വർഷം 800 ഗുണഭോക്താക്കൾക്ക് ധനസഹായം അനുവദിക്കേണ്ടതിനാൽ ഈ ശീർഷകത്തിൽ അനുവദിച്ച തുകയ്ക്കു പുറമേ 400 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2405-00-105-96—മുല്യവർദ്ധിത വിപണി

വിഹിതം : 2,50,00,000 രൂപ (പ്ലാൻ)

96. മത്സ്യമാർക്കറ്റുകളുടെ പണി പൂർത്തീകരിക്കുന്നതിന് ഈ ശീർഷകത്തിൽ അധികമായി 247 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-97—വികസനം

വിഹിതം : 1,75,00,000 രൂപ (പ്ലാൻ)

97. 2014 ഫെബ്രുവരി മാസം ഇന്റർനാഷണൽ അക്വാഷോ സംഘടിപ്പിക്കുന്നതിന് ഈ ശീർഷകത്തിൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-94—മത്സ്യത്തൊഴിലാളി ക്ഷേമനിധിയിലേക്കുള്ള സഹായം

വിഹിതം : 20,00,00,000 രൂപ (നോൺ പ്ലാൻ)

98. തൃശൂർ ആസ്ഥാനമായി പ്രവർത്തിക്കുന്ന ക്ഷേമനിധി ബോർഡിന് 2013 ജനുവരി മുതലുള്ള പെൻഷൻ തുക അനുവദിച്ചു നൽകാനുണ്ട്. കൂടാതെ പെൻഷൻകാരുടെ എണ്ണം വർദ്ധിക്കുകയും പെൻഷൻ തുക മാസം 400 രൂപയിൽ നിന്നും 500 രൂപയാക്കി വർദ്ധിപ്പിക്കുകയും ചെയ്ത സാഹചര്യത്തിൽ ഈ ശീർഷകത്തിൽ 828 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-92—രജിസ്റ്റർ ചെയ്ത മത്സ്യത്തൊഴിലാളികളുടെ കുട്ടികൾക്ക് വിദ്യാഭ്യാസാനുകൂല്യം

വിഹിതം : 8,00,00,000 രൂപ (നോൺ പ്ലാൻ)

99. മത്സ്യത്തൊഴിലാളികളുടെ വിവിധ ക്ലാസുകളിൽ പഠിക്കുന്ന മക്കൾക്ക് വിദ്യാഭ്യാസാനുകൂല്യം നൽകുന്നതിന് പ്രതിവർഷം 1385 ലക്ഷം രൂപ ആവശ്യമാണ്. 2012-13 സാമ്പത്തിക വർഷത്തെ കുടിശ്ശിക വിതരണം ചെയ്യുന്നതിനും ഈ സാമ്പത്തിക വർഷത്തെ ആനുകൂല്യങ്ങൾ നൽകുന്നതിനുമായി 1,200 ലക്ഷം രൂപ ആവശ്യമാണ്. ആയതിനാൽ ഈ ശീർഷകത്തിൽ 1,200 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-82—മത്സ്യത്തൊഴിലാളികൾക്കുള്ള ഗ്രൂപ്പ് ഇൻഷുറൻസ്, ജനറൽ ഇൻഷുറൻസ് കോർപ്പറേഷനുള്ള പ്രീമിയം (50% കേന്ദ്ര സഹായം)

വിഹിതം : 3,30,00,000 രൂപ (പ്ലാൻ)

100. 2013-14 സാമ്പത്തിക വർഷം മത്സ്യത്തൊഴിലാളികൾക്കുള്ള ഗ്രൂപ്പ് ഇൻഷുറൻസ് തുക 3 ലക്ഷത്തിൽ നിന്നും 5 ലക്ഷമാക്കി വർദ്ധിപ്പിക്കുമ്പോൾ അതിന് ആനുപാതികമായി പ്രീമിയം തുക 150 രൂപയോളം വർദ്ധിക്കുന്ന സാഹചര്യത്തിൽ അതിനായി ഈ ശീർഷകത്തിൽ 65 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-76—സംയോജിത മത്സ്യബന്ധന വികസന പദ്ധതി (100% എൻ.സി.ഡി.സി സഹായം) (സംസ്ഥാന വിഹിതം)

വിഹിതം : 1,00,00,000 രൂപ (പ്ലാൻ)

101. ഐ.എഫ്.ഡി.പി. 2011-12 പദ്ധതിയുടെ കാലാവധി 30-6-2014-ന് അവസാനിക്കുന്നതിനാൽ ഈ ശീർഷകത്തിൽ 700 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-75—മത്സ്യത്തൊഴിലാളികൾക്ക് ദേശീയ മത്സ്യത്തൊഴിലാളി ക്ഷേമനിധിയുടെ സഹായത്തോടെ നടപ്പാക്കുന്ന സമ്പാദ്യ സമാശ്വാസപദ്ധതി (50% സി.എസ്.എസ്.)

വിഹിതം : 12,00,00,000 രൂപ (പ്ലാൻ)

102. പത്തമാസങ്ങളിൽ ഉൾനാടൻ/ആഴക്കടൽ മത്സ്യത്തൊഴിലാളികൾക്ക് സഹായം ലഭ്യമാക്കുന്നതിനുള്ള പദ്ധതിയാണിത്. 1.84 ലക്ഷം മത്സ്യത്തൊഴിലാളികൾക്ക് 1,200 രൂപ നിരക്കിൽ സഹായം നൽകുന്നതിന് ഈ ശീർഷകത്തിൽ 1,000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-50—മത്സ്യബന്ധനവുമായി ബന്ധപ്പെട്ട മറ്റുതൊഴിലുകളിൽ ഏർപ്പെട്ടിരിക്കുന്നവർക്കുള്ള ഇൻഷുറൻസ് പദ്ധതി

വിഹിതം : 35,00,000 രൂപ (പ്ലാൻ)

103. ഈ സാമ്പത്തിക വർഷം മത്സ്യത്തൊഴിൽ മേഖലയിലെ അനുബന്ധ തൊഴിലാളികളുടെ ഇൻഷുറൻസ് തുക വർദ്ധിപ്പിച്ചതിനാൽ അതിന് ആനുപാതികമായി വർദ്ധിച്ച പ്രീമിയം തുക നൽകുന്നതിനായി ഈ ശീർഷകത്തിൽ 89.95 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-30—കടുങ്ങല്ലൂർ അക്വാക്കൾച്ചറൽ പാർക്ക്

വിഹിതം : 1,000 രൂപ (നോൺ പ്ലാൻ)

104. ആലുവായിലെ കടുങ്ങല്ലൂരിലെ കേരള അക്വാവെൻചുർ ഇന്റർനാഷണലിന്റെ (കാവിൽ) പുനരുദ്ധാരണ പ്രവർത്തനങ്ങൾക്കായി 300 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2405-00-800-29—ബയോളജിക്കൽ റിസർച്ച് ഇൻസ്റ്റിറ്റ്യൂട്ടും ഓഷ്യനേറിയവും സ്ഥാപിക്കൽ

വിഹിതം : 1,000 രൂപ (നോൺ പ്ലാൻ)

105. കൊച്ചിയിലെ പുതുവൈപ്പിൽ ഒരു ഓഷ്യനേറിയം സ്ഥാപിക്കുന്നതിനും ആയതിന്റെ പരിസ്ഥിതി ആഘാത പഠനച്ചെലവുകൾക്കുമായി 500 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2405-00-800-21—കേരള മത്സ്യത്തൊഴിലാളി കടാശ്വാസ കമ്മീഷൻ

വിഹിതം : 85,00,000 രൂപ (നോൺ പ്ലാൻ)

106. വിവിധ സഹകരണ ബാങ്കുകളിൽ നിന്നും വായ്പയെടുത്തിട്ടുള്ള മത്സ്യത്തൊഴിലാളികൾക്ക് കടാശ്വാസം അനുവദിക്കുന്നതിനായി ഈ ശീർഷകത്തിൽ 14,100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-10—തീരമൈത്രി സേവന സഹായം

വിഹിതം : 5,00,00,000 രൂപ (പ്ലാൻ)

107. ഈ പദ്ധതിയിൻകീഴിലെ മുൻവർഷത്തെ പ്രവർത്തനങ്ങൾ പൂർത്തീകരിക്കുന്നതിനും 2013-14 സാമ്പത്തിക വർഷത്തെ പ്രവർത്തനങ്ങൾ നടപ്പിലാക്കുന്നതിനുമായി ഈ ശീർഷകത്തിൽ 415 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-09—നാടൻ വള്ളങ്ങളുടെ ആധുനികവൽകരണം (50% കേന്ദ്രസഹായം)

വിഹിതം : 40,00,000 രൂപ (പ്ലാൻ)

108. പരമ്പരാഗത മത്സ്യത്തൊഴിലാളികൾക്ക് 10 എച്ച്.പി.-ക്കു താഴെയുള്ള ഔട്ട് ബോർഡ് എഞ്ചിനുകൾ മാറ്റിവയ്ക്കുവാൻ 30,000 രൂപ വരെ സബ്സിഡിയായി നൽകുകയെന്നതാണ് ഈ പദ്ധതിയുടെ ലക്ഷ്യം. 2012-13 സാമ്പത്തിക വർഷം ഈ ഇനത്തിൽ വകയിരുത്തിയ തുക എല്ലാ അപേക്ഷകർക്കും സഹായം ലഭ്യമാക്കാൻ അപര്യാപ്തമായതിനാൽ ഈ ശീർഷകത്തിൽ 110 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-103-98—സംയോജിത മത്സ്യബന്ധന വികസന പദ്ധതി (എൻ.സി.ഡി.സി. സഹായം)

വിഹിതം : 50,00,000 രൂപ (പ്ലാൻ)

109. ഐ.എഫ്.ഡി.പി 2011-12 പദ്ധതിയുടെ കാലാവധി 30-6-2014-ന് അവസാനിക്കുമെന്നതിനാൽ ഈ ശീർഷകത്തിൽ 650 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-97—വിഴിഞ്ഞം മത്സ്യബന്ധന തുറമുഖത്തിന്റെ വികസനം (കേന്ദ്രാവിഷ്കൃത പദ്ധതി 50% കേന്ദ്ര ധനസഹായം)

വിഹിതം : ഇല്ല

110. രണ്ടും മൂന്നും ഘട്ടങ്ങളുടെ വികസന പ്രവർത്തനങ്ങൾ പൂർത്തിയായി കൊണ്ടിരിക്കുന്ന വിഴിഞ്ഞം മത്സ്യബന്ധന തുറമുഖ പദ്ധതിയുടെ ഡ്രൈഡ്ജിംഗ് പണികളും അനുബന്ധ പ്രവർത്തികളും പൂർത്തീകരിക്കുന്നതിനായി 175 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4405-00-104-84—തലായി മത്സ്യബന്ധന തുറമുഖ പദ്ധതി (50% കേന്ദ്രാവിഷ്കൃതം)

വിഹിതം : ഇല്ല

111. കണ്ണൂർ ജില്ലയിലെ തലായി ഫിഷിംഗ് ഹാർബറിന്റെ പണി പൂർത്തിയാക്കുന്നതിനായി 424 ലക്ഷം രൂപ ഈ സാമ്പത്തിക വർഷം ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4405-00-104-83—പുതിയ മത്സ്യബന്ധന തുറമുഖ കേന്ദ്രങ്ങൾ കണ്ടെത്തൽ

വിഹിതം : 25,00,000 രൂപ (പ്ലാൻ)

112. വലിയതുറ, ചിലക്കൂർ, വർക്കല, സൗത്ത് പറവൂർ, പുതിയങ്ങാടി, പരപ്പനങ്ങാടി, പുത്തൂർ, പതിയാങ്കര, അജാനൂർ എന്നീ ഫിഷിംഗ് ഹാർബറുകളുടെ അന്വേഷണ ഗവേഷണ പ്രവർത്തനങ്ങൾക്കും, വെള്ളയിൽ, പരപ്പനങ്ങാടി, താനൂർ, അർത്തുകൽ, വലിയതുറ എന്നീ തുറമുഖങ്ങളുടെ അനുബന്ധ പഠനങ്ങൾക്കുംവേണ്ടി ഈ ശീർഷകത്തിൽ വകയിരുത്തിയ തുക തീരെ അപര്യാപ്തമായതിനാൽ അധികമായി 125 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-80—കൊയിലാണ്ടി മത്സ്യബന്ധന തുറമുഖം (50% കേന്ദ്രാവിഷ്കൃത പദ്ധതി)

വിഹിതം : ഇല്ല

113. കൊയിലാണ്ടി മത്സ്യബന്ധന തുറമുഖത്തിന്റെ അവശേഷിക്കുന്ന ഡ്രെഡ്ജിംഗ് റിക്ലമേഷൻ, അനുബന്ധ പ്രവൃത്തികൾ എന്നിവ ചെയ്ത് പദ്ധതി പൂർത്തീകരിക്കുന്നതിനായി ഈ ശീർഷകത്തിൽ 1039.98 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

4405-00-104-74—ചെത്തി മത്സ്യബന്ധന തുറമുഖം (50% കേന്ദ്ര വിഹിതം)

വിഹിതം : ഇല്ല

114. ചെത്തി മത്സ്യബന്ധന തുറമുഖത്തിന്റെ രണ്ടാം ഘട്ട നിർമ്മാണ പ്രവർത്തികൾക്കായി 100 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4405-00-104-73—ചേറ്റുവ മത്സ്യബന്ധന തുറമുഖം (75% കേന്ദ്രവിഹിതം)

വിഹിതം : 10,00,00,000 രൂപ (പ്ലാൻ)

115. ചേറ്റുവ മത്സ്യബന്ധന തുറമുഖത്തിന്റെ പ്രവർത്തികൾക്കായി 2013-14 സാമ്പത്തിക വർഷത്തേക്ക് 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-72—ചെറുവത്തൂർ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : 12,00,00,000 രൂപ (പ്ലാൻ)

116. ചെറുവത്തൂർ മത്സ്യബന്ധന തുറമുഖ പദ്ധതി അടിയന്തരമായി പൂർത്തീകരിക്കണമെന്ന് കേന്ദ്ര സർക്കാരിന്റെ നിർദ്ദേശമുള്ളതിനാൽ പദ്ധതി പൂർത്തീകരണത്തിനായി 110 ലക്ഷം രൂപ ഈ സാമ്പത്തിക വർഷം അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-71—മഞ്ചേശ്വരം മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

117. മഞ്ചേശ്വരം മത്സ്യബന്ധന തുറമുഖ പദ്ധതിക്ക് കേന്ദ്രസഹായമായി 100 ലക്ഷം രൂപ ലഭിച്ചിട്ടുണ്ട്. ആയതിനാൽ സംസ്ഥാന വിഹിതമായി 50 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-63—കടലോര മത്സ്യബന്ധനവും, അടിസ്ഥാന സൗകര്യവും മത്സ്യവിളവെടുപ്പിന് ശേഷമുള്ള വികസന പദ്ധതിക്ക് കീഴിൽ തൃശ്ശൂർ മുനയ്ക്കക്കടവിൽ മത്സ്യം കരയ്ക്കടുപ്പിക്കുന്നതിനുള്ള കേന്ദ്രത്തിന്റെ നിർമ്മാണം (75% കേന്ദ്ര സഹായം)

വിഹിതം : ഇല്ല

118. തൃശ്ശൂർ മുനയ്ക്കക്കടവിൽ മത്സ്യം കരയ്ക്കടുപ്പിക്കുന്നതിനുള്ള കേന്ദ്ര നിർമ്മാണ പദ്ധതിക്ക് 73.2 ലക്ഷം രൂപ കേന്ദ്ര സഹായമായി ലഭിച്ചിട്ടുണ്ട്. ആയതിനാൽ സംസ്ഥാന വിഹിതമായി 100 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4405-00-800-80—തീരദേശ റോഡുകളുടെ നിലവാരം മെച്ചപ്പെടുത്തൽ

വിഹിതം : 55,00,00,000 (നോൺ പ്ലാൻ)

119. ഭരണാനുമതി ലഭിച്ച നിരവധി തീരദേശ റോഡുകളുടെ നിർമ്മാണ പരിപാലന പ്രവൃത്തികൾ ഈ സാമ്പത്തിക വർഷം നടപ്പിലാക്കേണ്ടതുളളതിനാൽ 25 കോടി രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-78—ആലപ്പുഴ വടക്ക് അന്ധകാരനാഴി പാലം നിർമ്മാണം

വിഹിതം : ഇല്ല

120. ആലപ്പുഴ അന്ധകാരനാഴി വടക്കേ പാലത്തിന്റെ നിർമ്മാണം പൂർത്തീകരിക്കുന്നതിന് 500 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4405-00-800-76—സംയോജിത തീരദേശ വികസനം

വിഹിതം : 1,60,00,000 രൂപ (പ്ലാൻ)

121. പൊന്നാനി താലൂക്ക് ആശുപത്രി ഐ.പി. ബ്ലോക്ക് നിർമ്മാണം, വലിയവേളി ആശുപത്രി കെട്ടിടനിർമ്മാണം എന്നിവയ്ക്ക് അനുവദിച്ച തുക അപര്യാപ്തമായതിനാൽ 246 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6405 -00 -195 -99—മത്സ്യബന്ധന വികസനത്തിന് സമഗ്ര മാർഗ്ഗനിർദ്ദേശ പദ്ധതിക്കായി മത്സ്യഫെഡിന് കൊടുക്കുന്ന വായ്പ (എൻ.സി.ഡി.സി. സഹായം)

വിഹിതം : 18,00,00,000 രൂപ (പ്ലാൻ)

122. ഐ.എഫ്.ഡി.പി. 2011-12 പദ്ധതിയുടെ കാലാവധി 30-6-2014-ന് അവസാനിക്കുന്നതിനാൽ ഈ ശീർഷകത്തിൽ 100 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

4405 -00 -104—മത്സ്യബന്ധന തുറമുഖങ്ങളും കരയ്ക്കടുപ്പിക്കുന്നതിനുള്ള സൗകര്യങ്ങളും

123. സംസ്ഥാന ഹാർബർ എഞ്ചിനീയറിംഗ് വകുപ്പിന് ഈ സാമ്പത്തിക വർഷം ഭരണാനുമതി ലഭിച്ചതും 75% കേന്ദ്രസഹായമുള്ളതുമായ വർക്കല ചിലക്കൂർ മത്സ്യബന്ധന തുറമുഖം, കാസറഗോഡ് അജാനൂർ മത്സ്യബന്ധന തുറമുഖം, കൂടാതെ ഉടനെ ഭരണാനുമതി ലഭിക്കുമെന്ന് പ്രതീക്ഷിക്കപ്പെടുന്ന തൂക്കുന്നപ്പുഴ മത്സ്യബന്ധന തുറമുഖം എന്നീ പദ്ധതികൾക്കായി പുതിയ ശീർഷകങ്ങളും ടോക്കൺ വിഹിതവും അനുവദിക്കണമെന്ന് സമിതി ശുപാർശ ചെയ്യുന്നു.

**മത്സ്യബന്ധന തുറമുഖങ്ങളെ യൂറോപ്യൻ നിലവാരത്തിലേക്ക് ഉയർത്തൽ (സ്റ്റേറ്റ് പ്ലാൻ)**

124. കേരളത്തിലെ മത്സ്യബന്ധന തുറമുഖങ്ങളുടെ സൗകര്യങ്ങളും കുറവുകളും വിലയിരുത്തി ശുചിയായ രീതിയിൽ മത്സ്യം സൂക്ഷിക്കുന്നതിനും കൈകാര്യം ചെയ്യുന്നതിനും മത്സ്യകയറ്റുമതി രംഗത്തെ നിലവിലുള്ള പ്രതികൂല അവസ്ഥ പരിഹരിക്കുന്നതിനുമായി മത്സ്യബന്ധന തുറമുഖങ്ങളെ യൂറോപ്യൻ നിലവാരത്തിലേക്ക് ഉയർത്തുന്നതിനുള്ള പദ്ധതിക്കായും, മത്സ്യബന്ധനത്തൊഴി ലാളികൾക്ക് അവബോധം നൽകുന്നതിനുമായി പരിപാടികൾ ആവിഷ്കരിച്ച് നടപ്പിലാക്കേണ്ടതിന് ഒരു പുതിയ ശീർഷകത്തിൽ 200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**മത്സ്യബന്ധന തുറമുഖങ്ങളുടെ പ്രധാന അറ്റകുറ്റപ്പണികളും വലിയതോതിലുള്ള നിർമ്മാണ പ്രവർത്തികളും (സ്റ്റേറ്റ് പ്ലാൻ)**

125. നിലവിൽ മത്സ്യബന്ധന തുറമുഖങ്ങളുടെയും മത്സ്യം കരയ്ക്കടുപ്പിക്കൽ കേന്ദ്രങ്ങളുടെയും നിർമ്മാണത്തിന് ഭൂമി ഏറ്റെടുക്കുന്നതിനും കമ്മീഷൻ ചെയ്ത മത്സ്യബന്ധന തുറമുഖങ്ങളിലേയും മത്സ്യം കരയ്ക്കടുപ്പിക്കൽ കേന്ദ്രങ്ങളുടെയും പുലിമുട്ടുകളുടെ നീളം കൂട്ടൽ, വാർഫ് നീളം കൂട്ടൽ, റോഡ് നിർമ്മാണം, യാർഡ് നീളം കൂട്ടൽ എന്നീ പ്രവൃത്തികൾക്കും തുക വിനിയോഗിക്കുന്നതിന് ഒരു ശീർഷകം നിലവിലില്ല എന്ന് സമിതി മനസ്സിലാക്കുന്നു. ഇപ്രകാരമുള്ള പ്രവർത്തനങ്ങൾക്കായി ഒരു പുതിയ ശീർഷകം അനുവദിക്കണമെന്നും ആയതിലേക്ക് 300 ലക്ഷം രൂപ ഈ സാമ്പത്തിക വർഷം വകയിരുത്തണമെന്നും സമിതി ശുപാർശ ചെയ്യുന്നു.

**പുതിയ പദ്ധതികളുടെ സാധ്യതാപഠനം (സ്റ്റേറ്റ് പ്ലാൻ)**

126. പദ്ധതികളുടെ പ്രാഥമികഘട്ടമായ സാങ്കേതികവും, സാമൂഹികവുമായ സാധ്യതാപഠനം, പുറം കരാർ കൊടുക്കുന്ന ഇൻവെസ്റ്റിഗേഷൻ പ്രവൃത്തികൾ, ഹാർബർ എഞ്ചിനീയറിംഗ് വകുപ്പ് നേരിട്ട് ചെയ്യുന്ന ഇൻവെസ്റ്റിഗേഷൻ പ്രവൃത്തികൾ, ശാസ്ത്ര സാങ്കേതിക ഉപകരണങ്ങൾ, കമ്പ്യൂട്ടർ സോഫ്റ്റ് വെയർ, സർവ്വേ, രൂപകല്പന എന്നിവയ്ക്ക് ലഭിക്കുന്ന ഫണ്ടുകൾ വിനിയോഗിക്കുന്നതിന് ഒരു പ്രത്യേക ശീർഷകം അനുവദിക്കണമെന്നും ആയതിലേക്ക് 200 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**ഓൺഷോർ/ഓഫ്ഷോർ എഞ്ചിനീയറിംഗ് (സ്റ്റേറ്റ് പ്ലാൻ)**

127. മത്സ്യബന്ധനതുറമുഖം, തുറമുഖ നിർമ്മാണം എന്നിവയ്ക്കു പുറമേ തീരദേശത്തെ അടിസ്ഥാന സൗകര്യങ്ങളായ റോഡുകൾ, പാലങ്ങൾ, കെട്ടിടങ്ങൾ, ശുദ്ധജലവിതരണം, സ്കൂളുകൾ, ഡിസ്പെൻസറികൾ, ഐസ് പ്ലാന്റുകൾ, നടപ്പാത, ടൂറിസം-അനുബന്ധ പ്രവർത്തനങ്ങൾ എന്നിവയും ഹാർബർ എഞ്ചിനീയറിംഗ് വകുപ്പ് ഏറ്റെടുത്ത് നടപ്പിലാക്കുന്നുണ്ട്. ആയതിന് ഒരു പ്രധാന ശീർഷകം അനുവദിക്കണമെന്നും ആഴക്കടൽ മത്സ്യബന്ധനം, ഓഷ്യൻ വിന്റ് ഫാം, വേവ് എനർജി പ്ലാന്റുകൾ, തെർമൽ എനർജി പ്ലാന്റുകൾ, ആഴക്കടൽ റീഫുകൾ, കപ്പൽ ഗതാഗത നിയന്ത്രണ സംവിധാനം എന്നിവയ്ക്കായി ഒരു പുതിയ ശീർഷകം അനുവദിക്കണമെന്നും ടി ശീർഷകത്തിൽ 100 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

തിരുവനന്തപുരം,  
2013 മേയ് 8.

കെ. പി. മോഹനൻ,  
ചെയർമാൻ,  
സബ്ജക്റ്റ് കമ്മിറ്റി I.